

**П РА В И Л Н И К
ЗА КРИТЕРИУМОТ ЗА РАНГИРАЊЕ НА
СУБДЕПОЗИТАРНА БАНКА НА
ИНВЕСТИЦИСКИ ФОНД**

(ОФИЦИЈАЛЕН ПРЕЧИСТЕН ТЕКСТ)

Член 1

Со Правилникот за критериумот за рангирање на субдепозитарна банка на инвестициски фонд (во понатамошниот текст: Правилник) се определува долгорочниот кредитен рејтинг препорачлив за инвестирање според реномирани меѓународни кредитни рејтинг агенции како критериум за рангирање на субдепозитарна банка на инвестициски фонд.

Член 2

Рејтингот на субдепозитарната банка која врши чување на средствата на инвестициски фонд кој вложува средства надвор од Република Македонија согласно со Законот за инвестициски фондови и согласно со Статутот на инвестицискиот фонд треба да биде издаден најмалку од една од следниве реномирани меѓународни кредитни рејтинг агенции:

- a) Standard & Poor's
- b) Moody's
- v) Fitch.

Член 3

се менува со Член 1 (147/2011) , (101/2013)

(1) Рејтингот на субдепозитарната банка од член 2 на овој правилник треба да биде најмалку БББ- според кредитните рејтинг агенции Standard & Poor's, Moody's, или Fitch или еквивалентната ознака, врз основа на посебните правила и дефиниции кои ги користат кредитните рејтинг агенции од член 2 на овој правилник.

(2) Доколку субдепозитарната банка не го одржува рејтингот во ниту една од кредитните рејтинг агенции од став 1 на овој член, депозитарната банка во рок од 180 дена избира нова субдепозитарна банка.

Член 4

се менува со член 2 (147/2011)

Специјализирана депозитарна институција која врши чување на средствата на инвестициски фонд кој вложува средства надвор од Република Македонија согласно со Законот за инвестициски фондови и согласно со Статутот на инвестицискиот фонд може да биде Euroclear , Clearstream или депозитарна институција со кредитен рејтинг најмалку БББ-или еквивалентната ознака според кредитните рејтинг агенции од член 2.

Член 5

Депозитарната банка доставува известување до Комисијата за хартии од вредност за изборот на субдепозитарната банка со прилог извадок од веб-страницата на меѓународната кредитна рејтинг агенција или информативните сервиси за рејтингот на субдепозитарната банка при склучување на договорот со субдепозитарната банка како и за секоја промена на рејтингот.

Член 6

Овој правилник влегува во сила осмиот ден од денот на објавувањето во „Службен весник на Република Македонија“.

Член 7

Депозитарните банки кои до денот на влегување во сила на овој правилник имаат извршено избор на субдепозитарни банки должни се да извршат избор на субдепозитарни банки согласно овој правилник во рок од еден месец од неговото влегување во сила.

**АГЕНЦИЈА ЗА СУПЕРВИЗИЈА НА
ОСИГУРУВАЊЕ**

3147.

Врз основа на членот 158-с точка 7) и членот 158-љ ставови (2) и (4) од Законот за супервизија на осигурување - пречистен текст („Службен весник на Република Македонија“ бр.30/2012), Одлука на Уставен суд бр. 202/2011 („Службен весник на Република Македонија“ бр. 45/2012), Одлука на Уставен суд бр.130/2011 („Службен весник на Република Македонија“ бр. 60/2012), Одлука на Уставен суд бр.122/2011 („Службен весник на Република Македонија“ бр. 64/2012) и Одлука на Уставен суд бр.129/2011 („Службен весник на Република Македонија“ бр. 23/2013), Советот на експерти на Агенцијата за супервизија на осигурување донесе

ТАРИФНИК

ЗА ИЗМЕНУВАЊЕ И ДОПОЛНУВАЊЕ НА ТАРИФНИКОТ ЗА СОДРЖИНАТА И ВИСИНАТА НА НАДОМЕСТОЦИТЕ И ДАВАЧКИТЕ ШТО ГИ НАПЛАТУВА АГЕНЦИЈАТА ЗА СУПЕРВИЗИЈА НА ОСИГУРУВАЊЕ И РОКОВИТЕ ЗА УПЛАТА

Член 1

(1) Во Тарифникот за содржината и висината на надоместоците и давачките што ги наплатува Агенцијата за супервизија на осигурувањето и роковите за уплата („Службен весник на Република Македонија“ бр. 147/09, 149/09, 154/09 и 20/2012 година), во членот 3, во Табелата во тарифен број 1.1, во колоната „Износ на надоместок во денари“ зборовите: „0,8% од вкупната бруто премија за осигурување во претходната година“ се заменуваат со зборовите: „0,8% од вкупната бруто премија за осигурување и/или реосигурување во претходната година“.

(2) По тарифен број 1.14, во колоната „Тарифен број“ се додава нов тарифен број „1.15“, во истиот тарифен број во колоната „Вид на услуга/надоместок“ се додаваат зборовите: „Издавање согласност за друштво за ревизија“ и во колоната „Износ на надоместок во денари“ се додаваат зборовите: „без надоместок“.

(3) Тарифните броеви 1.15 и 1.16 стануваат тарифни броеви 1.16 и 1.17.

(4) Во тарифниот број 1.15 кој станал тарифен број 1.16 во колоната „Износ на надоместок во денари“ бројот „10.000,00“ се заменува со зборовите: „без надоместок“.

(5) Во тарифниот број 4.2 во колоната „Износ на надоместок во денари“ бројот „3.000,00“ се заменува со бројот „6.000,00“.

Член 2

Во членот 3-а ставот (2) се брише.

Член 3

Во членот 4 во ставот (3), алинеја 1 се менува и гласи: „-кај друштвата за осигурување, вкупната бруто полисирана премија за осигурување и/или реосигурување искажана во последните објавени ревидирани финансиски извештаи на друштвата (износ прикажан на позиција 202 и износ прикажан на позиција 204 од Билансот на успех); и“

Член 4

Овој тарифник влегува во сила наредниот ден од денот на објавувањето во „Службен весник на Република Македонија“.

Бр. 02-978/3
20 септември 2013 година
Скопје

Претседател
на Советот на експерти,
д-р **Климе Попоски**, с.р.